

اس مسئلہ میں آنحضرت ﷺ کے یہ الفاظ ((وَلَيَنْهُوا بِأَيْدِيٍ إِخْرَانُكُمْ)) (۲۷) خاص اہمیت کے حامل ہیں۔ اس لیے صفت بندی میں ہاتھ باندھتے وقت کہبیوں کو اس قدر نہیں تان لینا چاہیے کہ ساتھ والا شخص تنگ ہو۔ کھڑے ہونے کا انداز اور جموعی کیفیت بھی ایسی ہوئی چاہیے کہ ساتھ والا شخص تنگ نہ ہو، کیونکہ صفت بندی کی حکمت یہ ہے کہ لوگوں کے دل باہم قریب ہو جائیں اور وہ اختلاف اور ناقصی کی قباحتوں اور برائیوں سے بچ جائیں۔

(وَاللَّهُ أَعْلَمُ وَمَا تُوفِيقٌ إِلَّا بِاللَّهِ)

حوالی

- (۱) صحيح البخاري، 'كتاب الأذان'، باب تسوية الصفواف عند الاقامة وبعدها۔ وصحیح مسلم، 'كتاب الصلاة'، باب تسوية الصفواف واقامتها وفضل الاول فالاول منها۔
- (۲) صحيح البخاري، 'كتاب الأذان'، باب الأذان للمسافر اذا كانوا جماعة والإقامة وكذلك۔
- (۳) صحيح البخاري، 'كتاب الأذان'، باب اقامة الصف من تمام الصلاة۔ وصحیح مسلم، 'كتاب الصلاة'، باب تسوية الصفواف واقامتها وفضل الاول فالاول منها۔ مسلم کی روایت میں "من إقامۃ الصلاۃ" کے بجائے "من تمام الصلاۃ" کے الفاظ ہیں۔
- (۴) صحيح مسلم، 'كتاب الصلاة'، باب تسوية الصفواف واقامتها وفضل الاول فالاول منها۔
- (۵) سنن ابی داؤد، 'كتاب الصلاة'، باب تسوية الصفواف۔
- (۶) سنن النسائي، 'كتاب الامامة'، باب کم مرہ یقول استروا۔
- (۷) صحيح مسلم، 'كتاب الأذان'، باب تسوية الصفواف واقامتها وفضل الاول فالاول منها۔
- (۸) صحيح البخاري، 'كتاب الأذان'، باب اقامة الصف من تمام الصلاة۔
- (۹) صحيح البخاري، 'كتاب الأذان'، باب اقبال الامام على الناس عند تسوية الصفواف۔
- (۱۰) صحيح مسلم، 'كتاب الصلاة'، باب الامر بالسكن في الصلاة والنهي عن الاشارة باليد ورفعها عند السلام واتمام الصفواف الأول والترافق فيها والامر بالاجماع۔
- (۱۱) سنن ابی داؤد، 'كتاب الصلاة'، باب تسوية الصفواف۔
- (۱۲) امام نوویؒ نے کہا ہے کہ اس کی سند مسلم کی شرط پر ہے۔
- (۱۳) سنن ابی داؤد، 'كتاب الصلاة'، باب مقام الامام من الصف۔
- (۱۴) صحيح البخاري، 'كتاب الأذان'، باب الزاق المنكب بالمنكب والقدم بالقدم في الصف۔
- (۱۵) فتح الباري، ۲۱۱۲۔
- (۱۶) سنن ابی داؤد، 'كتاب الصلاة'، باب تسوية الصفواف۔
- (۱۷) صحيح البخاري، 'كتاب الأذان'، باب الزاق المنكب بالمنكب والقدم بالقدم في الصف۔

حضرت ابراہیم علیہ السلام کے امتحانات

آئینہ قرآنی میں

مرتب: حافظ محبوب احمد خان

حضرت ابراہیم ﷺ کا آبائی وطن باابل تھا جسے آج کل عراق کہتے ہیں۔ آپ کی پیدائش ۲۱۴۰ قبل مسیح میں ہوئی۔ تورات کے مطابق آپ کا نام ابراہیم اور ابراہیم دونوں طرح سے آیا ہے، اور عمر مبارک ۵۷۱ سال ہوئی۔ جس شہر میں آپ کی ولادت ہوئی اس کا نام تورات میں اور (U) تھا۔ متوں یہ شہر فرشتے سے غائب رہا، اب از سر نہ مودار ہو گیا ہے۔ کھدائی کے کام کی داغ بیل ۱۸۹۲ء میں ہی پڑ گئی تھی۔ ۱۹۲۲ء میں برطانیہ اور امریکہ کے ماہرین اثربات کی ایک مشترکہ تحقیقاتی مہم عراق کو روانہ ہوئی اور کھدائی کا کام پورے سات برس تک جاری رہا۔ اس سے جو تحریریں اور دوسری اشیاء دستیاب ہوئی ہیں ان سے آپ کے زمانہ کے لوگوں کے مذہبی تدبی اور معاشی حالات پر روشنی پڑتی ہے۔ سر لیونارڈ دوولی نے اپنی کتاب میں (جوندن میں ۱۹۳۲ء میں شائع ہوئی تھی) ماہرین آثار قدیمہ کے جو تأثرات قلم بند کیے ہیں ذیل میں ان کا خلاصہ سید ابوالاعلیٰ مودودی رض کی تفسیر تفہیم القرآن سے درج کیا جاتا ہے۔

اس عہد کی جو تحریرات آثار قدیمہ کے کھنڈروں سے دستیاب ہوئی ہیں ان سے معلوم ہوتا ہے کہ ان لوگوں کا نقطہ نظر خالص مادہ پرستانہ تھا۔ دولت کمانا اور زیادہ سے زیادہ آسائش فراہم کرنا ان کا سب سے بڑا مقصد حیات تھا۔ سودخوری کثرت سے پھیلی ہوئی تھی۔ آپ میں بہت زیادہ مقدمہ بازیاں ہوا کرتی تھیں۔ آبادی تین طبقوں پر مشتمل تھی: (۱) عمیلوں یا ونچے طبقہ کے لوگ تھے، جن میں پچاری، حکومتی عہدیدار اور فوجی افسروں شامل تھے۔ اس طبقہ کو خاص امتیازات حاصل تھے۔ ان کے فوجداری اور دیوانی حقوق دوسروں سے مختلف تھے اور ان کی جان و مال کی قیمت دوسروں سے بڑھ کر تھی۔ (۲) مشکنیوں یا تاجراں میں صنعت اور زراعت پیش

لوگ تھے۔ (۳) اردو یہ غلام اور مزدور پیشہ لوگ تھے۔ اُر کے کتابات میں تقریباً پانچ ہزار خداوں کے نام ملتے ہیں۔ ملک کے مختلف شہروں کے الگ الگ خدا تھے۔ ہر شہر کا ایک خاص محافظ خدا ہوتا تھا جو رب البلد، مہادیو یا رئیس الالہہ سمجھا جاتا تھا اور اس کا احترام دوسرے معبودوں سے زیادہ ہوتا تھا۔ اُر کا رب البلد ”نار“ (چاند دیوتا) تھا اور اسی مناسبت سے بعد کے لوگوں نے اس شہر کا نام ”قمرینہ“ بھی لکھا ہے۔ دوسرا بڑا شہر لرس تھا جو بعد میں اُر کے بجائے مرکز سلطنت ہوا۔ اس کا رب البلد ”شماش“ (سورج دیوتا) تھا۔ ان بڑے خداوں میں سے تھے اور لوگ اپنی مختلف فروعی ضروریات ان سے متعلق سمجھتے تھے۔ ان دیوی دیوتاؤں کی شیوهیں بتوں کی شکل میں بنائی گئی تھیں اور تمام مراسم عبودیت انہی کے آگے بجالائے جاتے تھے۔

”نار“ کا بات اُر میں سب سے اوپری پہاڑی پر ایک عالی شان عمارت میں نصب تھا۔ اسی کے قریب ”نار“ کی بیوی ”نن گل“ کا معبد تھا۔ نار کے معبد کی شان ایک شاہی محل سراکی سی تھی۔ اس کی خواب گاہ میں روزانہ رات کو ایک پوجارن جا کر اس کی لہن بننی تھی۔ مندر میں بکثرت عورتیں دیوتا کے نام پر وقف تھیں اور ان کی حیثیت دیوادیسوں (religious prostitutes) کی تھی۔ وہ عورت بڑی معزز خیال کی جاتی تھی جو خدا کے نام پر اپنی بکارت قربان کر دے۔ کم از کم ایک مرتبہ اپنے آپ کو ”رَاٰهِ خدا“ میں کسی اجنبی کے حوالے کرنا عورت کے لیے ذریعہ سمجھات خیال کیا جاتا تھا۔ اب یہ بیان کرنا ضروری نہیں کہ اس مذہبی قبیلہ گردی سے مستفید ہونے والے زیادہ تر پچاری حضرات ہی ہوتے تھے۔

نار محض دیوتا ہی نہ تھا بلکہ ملک کا سب سے بڑا زمیندار سب سے بڑا تاج، سب سے بڑا کارخانہ دار اور ملک کی سیاسی زندگی کا سب سے بڑا حاکم بھی تھا۔ بکثرت باعث، مکانات اور زمینیں اس کے مندر کے لیے وقف تھیں۔ اس جائیداد کی آمدی کے علاوہ کسان، زمیندار، تجار سب ہی ہر قسم کے غلے، دودھ، سونا، کپڑا اور دوسری چیزیں لا کر مندر میں نذر بھی کرتے تھے جنہیں وصول کرنے کے لیے مندر میں ایک بہت بڑا شاف موجود تھا۔ ملک کی سب سے بڑی عدالت مندر ہی میں تھی۔ پچاری اس کے نجح تھے اور ان کے فیصلے ”خدا“ کے فیصلے سمجھے جاتے تھے۔ خود شاہی خاندان کی حاکیت بھی نار ہی سے ماخوذ تھی۔ اصل بادشاہ نثار تھا اور

فرماں روائے ملک اس کی طرف سے حکومت کرتا تھا۔ اس تعلق سے بادشاہ خود بھی معبدوں میں شامل ہو جاتا تھا اور خداوں کے مانند اس کی پرستش کی جاتی تھی۔

اُر کا شاہی خاندان جو حضرت ابراہیم ﷺ کے زمانہ میں حکمران تھا، اس کے باñی اول کا نام اُرثمنو تھا جس نے ۲۳۰۰ برس قبل مسیح میں ایک وسیع سلطنت قائم کر لی تھی۔ اس کے حدود مملکت مشرق میں سو سے سے لے کر مغرب میں لبنان تک پہلی ہوئے تھے۔ اُسی سے اس خاندان کو نام ملا جو عربی میں جا کر نمرود ہو گیا۔ حضرت ابراہیم ﷺ کی هجرت کے بعد اس خاندان اور اس قوم پر مسلسل تباہی نازل ہونا شروع ہوئی۔ پہلے عیالا میوں نے اُر کو تباہ کیا اور نمرود کو نار کے بت سمیت پکڑ کر لے گئے۔ پھر رسم میں ایک عیالا می حکومت قائم ہوئی جس کے تحت اُر کا علاقہ غلام کی حیثیت سے رہا۔ آخر کار ایک عربی انسل خاندان کے ماحصلت باہل نے زور پکڑا اور اُر دنوں اس کے زیر حکم ہو گئے۔ ان تباہیوں نے نار کے بارے میں اُر کے لوگوں کا عقیدہ متذلزل کر دیا، کیونکہ وہ ان کی حفاظت نہ کر سکا۔

تعین کے ساتھ نہیں کہا جاسکتا کہ بعد کے ادوار میں حضرت ابراہیم ﷺ کی تعلیمات کا اثر اس ملک کے لوگوں نے کہاں تک قبول کیا، لیکن ۱۹۱۰ قبل مسیح میں بابل کے بادشاہ سورابی (بابل کے مطابق امرافیل) نے جوقوانیں مرتب کیے تھے وہ شہادت دیتے ہیں کہ بالواسطہ یا باہوا سطہ ان کی تدوین میں مخلوٰۃ نبوت سے حاصل کی ہوئی روشنی کسی حد تک ضرور کا فرماتھی۔ ان قوانین کا مفصل کتبہ ۱۹۰۲ بعد مسیح میں ایک فرانسیسی مفتض آثار قدیمہ کو ملا اور اس کا انگریزی ترجمہ G.H.W. John نے ۱۹۰۳ بعد مسیح میں "The Oldest Code of Law" کے نام سے شائع کیا۔ اس ضابطہ قوانین کے بہت سے اصول اور فروع موسوی شریعت سے مشابہت رکھتے ہیں۔

حضرت ابراہیم ﷺ تو حید کی جو دعوت لے کر اٹھے تھے اس کا اثر صرف ہوں کی پرستش ہی پرستہ پڑتا تھا بلکہ شاہی خاندان کی معبدویت اور حاکمیت، پچاریوں اور اوپنچ طبقوں کی معاشرتی، معاشری اور سیاسی حیثیت اور پورے ملک میں اجتماعی زندگی اُس کی زد میں آتی تھی۔ ان کی دعوت کو قبول کرنے کے معنی یہ تھے کہ نیچے سے اوپ تک ساری سوسائی کی عمارت ادھر ڈالی جائے اور اسے از سرف تو حید الہ کی بنیاد پر تعمیر کیا جائے۔ اسی لیے ابراہیم ﷺ کی آواز بلند ہوتے ہی عوام اور خواص، پچاری اور نمرود سب کے سب بیک وقت اس کو دبانے کے لیے

کفرے ہو گئے۔ حضرت ابراہیم علیہ السلام کے ذور کی یہ مختصری جملک قرآنی مضامین کو سمجھنے میں ان شاء اللہ بہت فائدہ مند ثابت ہو گی۔

تاریخ کے ضمن میں قرآن نے صرف ان حالات و واقعات کو بیان کیا ہے جن میں عبرت و نصیحت کے پہلو ہیں۔ قرآن تاریخ کی کتاب نہیں ہے، لہذا تاریخ کے اصول و ضوابط کے مطابق واقعات کی ترتیب بھی اُن شرائط کے مطابق نہیں ہوتی جن کو علماء تاریخ واقعات کے لیے لازم قرار دیتے ہیں، لہذا قرآن نے حضرت ابراہیم علیہم السلام کی شخصیت کے یہ پہلو بیان کرنے کے لیے ترتیب و تنظیم والا معاملہ نہیں رکھا۔ تاہم جس قدر انسان کا تعلق مع القرآن مضبوط ہوتا ہے، اسی قدر وہ آسانی سے ان واقعات کو سمجھ سکتا ہے۔

آئینہ قرآنی کے یہ مناظر اس بات کو بہت اچھی طرح واضح کر دیں گے کہ آپ کو امام الناس، ابوالأنبیاء، غلیل اللہ اور حنیف[☆] کیوں قرار دیا گیا اور ان مقامات پر فائز ہونے کے لیے آپ کس قدر کڑی آزمائشوں اور امتحانوں سے گزرے۔ ملت ابراہیم کی کم و بیش چالیس سے زیادہ تعلیمات اس وقت اسلامی تعلیمات کا حصہ ہیں۔ ان کو شاہ عبدالعزیز[ؒ] نے ”قصیر عزیزی“ میں اور مولا نادر عالم میرٹھی[ؒ] نے اپنی کتاب ”ترجمان اللہ“ میں نقل کیا ہے۔ اختصار کے باعث حضرت ابراہیم علیہم السلام کی شخصیت کے بہت سے پہلو تو یقیناً نگاہوں سے اوپر جعل رہیں گے مگر آپ کی دعوت اور قربانیوں کو سمجھنے کے لیے یقیناً اتنا بھی کافی ہے۔ آئینہ قرآنی میں حضرت ابراہیم علیہ السلام کی شخصیت اور دعوت کا مطالعہ کرتے ہیں:

☆ قرآن میں متعدد مقامات پر حضرت ابراہیم علیہم السلام کا ذکر آتا ہے۔ آپ کی جلالیت، قدر اور مقام و مرتبہ کا یہ عالم ہے کہ آپ کی تین تین نبییں ہیں اور تینوں ہی نبییت بلند ہیں۔ ایک نبیت اللہ کے ساتھ یہ ہے کہ آپ ”غلیل اللہ“ ہیں۔ دوسرا نسبت رسولوں اور نبیوں کے ساتھ ہے اور وہ یہ کہ آپ ”ابوالأنبیاء“ ہیں۔ سیمکروں طبیل القدر چیغیر آپ کی نسل میں گزرے ہیں۔ اولو الْعَوْمِ مِنَ الرُّسُلِ میں سے تین یعنی حضرات موسیٰ علیہ السلام اور محمد رسول اللہ علیہم السلام ابراہیم علیہم السلام کی نسل میں سے ہیں۔ ان میں سے حضرت عیسیٰ علیہ السلام اگرچہ ان بآپ کے پیدا ہوئے، لیکن ان کی والدہ مریم علیہا السلام تو حضرت ابراہیم علیہم السلام کی نسل ہی سے ہیں۔ تمیری نسبت پوری نوع انسانی کے ساتھ یہ ہے کہ آپ ”امام الناس“ ہیں۔ اس جلالیت قدر کے ساتھ میں جہاں کہیں حضرت ابراہیم علیہم السلام کا ذکر آیا ہے تو ان کو جو آخری سند دی جاتی ہے وہ یہ ہے: ”اور آپ (ابراہیم علیہم السلام) مشرکوں میں سے نہ تھے۔“ (البقرة)..... (حقیقت و اقسام شرک، از دا اکثر اسرار احمد)

امام الناس کی تعمیر کعبہ کے وقت دعا میں

اور جب پروردگار نے چند باتوں میں ابراہیم کی آزمائش کی تو وہ ان میں پورے اترے۔ ربِ ذوالجلال نے فرمایا کہ میں تم کو لوگوں کا پیشواؤ بناوں گا۔ انہوں نے کہا کہ (پروردگار) میری اولاد میں سے بھی (پیشواؤ بنائیو)۔ اللہ تعالیٰ نے فرمایا کہ ہمارا اقرار ظالموں کے لیے نہیں ہوا کرتا۔ اور جب ہم نے خانہ کعبہ کو لوگوں کے لیے جمع ہونے اور امن پانے کی جگہ مقرر کیا، اور (حکم دیا کہ) جس مقام پر ابراہیم کھڑے ہوئے تھے اس کو نماز کی جگہ بنالو۔ اور ابراہیم اور اسماعیل کو کہا کہ طواف کرنے والوں اور اعتکاف کرنے والوں اور رکوع کرنے والوں اور سجدہ کرنے والوں کے لیے میرے گھر کو پاک صاف رکھا کرو۔ اور جب ابراہیم نے دعا کی کہ اے پروردگار! اس جگہ کو امن کا شہر بنا اور اس کے رہنے والوں میں سے جو اللہ پر اور روز آخرت پر ایمان لا میں ان کے کھانے کو میوے عطا کر۔ تو اللہ نے فرمایا کہ جو کافر ہو گا میں اس کو بھی کسی قدر متنقش کروں گا (مگر) پھر اس کو (عذاب) دوزخ کے (بھلکنے کے) لیے ناچار کردوں گا اور وہ بری جگہ ہے۔ اور جب ابراہیم اور اسماعیل بیت اللہ کی بیادیں اوپنجی کر رہے تھے (تو دعا کیے جاتے تھے کہ) اے پروردگار! ہم سے یہ خدمت قبول فرما، بے شک تو سننے والا (اور) جانے والا ہے۔ اے پروردگار! ہم کو اپنا فرمان بردار بنائے رکھیو اور ہماری اولاد میں سے بھی ایک گروہ کو اپنا مطیع بناتے رہیو۔ اور (پروردگار) ہمیں ہمارے طریقی عبادت بتا اور ہمارے حال پر (رحم کے ساتھ) توجہ فرمائے۔ بے شک تو توجہ فرمائے والا ہمہ ربان ہے۔ اے پروردگار! ان (لوگوں) میں انہی میں سے ایک پیغمبر محبوب کر جو ان کو تیری آئیں پڑھ کر سنایا کرے اور کتاب اور دانائی سکھایا کرے اور ان (کے دلوں) کو پاک صاف کیا کرے۔ بے شک تو غالب اور صاحب حکمت ہے۔ اور ابراہیم کے دین سے کون روگروانی کر سکتا ہے بجز اس کے جو تہامت نادان ہو۔ ہم نے ان کو دنیا میں بھی منتخب کیا تھا اور آخرت میں بھی وہ (زمرة) صلحاء میں ہوں گے۔ جب ان سے ان کے پروردگار نے فرمایا کہ اسلام لے آؤ تو انہوں نے عرض کی کہ میں رب العالمین کے آگے سراطاعت خم کرتا ہوں۔ اور ابراہیم نے اپنے بیٹوں کو اسی بات کی وصیت کی اور یعقوب نے بھی (اپنے فرزندوں سے بھی کہا) کہ میں اللہ نے تمہارے لیے بھی دین پسند فرمایا ہے، تو مرنا تو مسلمان ہی مرنا۔ (البقرة: ۱۲۳ تا ۱۲۴)

نمرود کے دربار میں اعلائے حق

بھلام نے اس شخص کو نہیں دیکھا جو اس (غور کے) سب سے کہ اللہ نے اس کو سلطنت بخشی تھی، ابراہیم سے پروردگار کے بارے میں بھگڑنے لگا۔ جب ابراہیم نے کہا میرا پروردگار تو وہی ہے جو جلاتا اور مارتا ہے وہ بولا کہ جلا اور مارتہ میں بھی سکتا ہوں۔ ابراہیم نے کہا کہ اللہ تو سورج کو مشرق سے نکالتا ہے، آپ اسے مغرب سے نکال دیجیے۔ (یہن کر) کافر حیران رہ گیا، اور اللہ بے انصافوں کو ہدایت نہیں دیا کرتا۔ (البقرة: ۲۵۸)

اطمینانِ قلب کے لیے احیاء موتی کی دلیل

اور جب ابراہیم نے کہا کہ اے پروردگار مجھے دکھا کر تو مردوں کو کیونکر زندہ کرے گا؟ اللہ نے فرمایا کیا تم نے (اس بات کو) باور نہیں کیا؟ انہوں نے کہا کیوں نہیں، لیکن (میں دیکھنا) اس لیے (چاہتا ہوں) کہ میرا دل اطمینان کامل حاصل کر لے۔ اللہ نے فرمایا کہ چار جانور پکڑوا کر اپنے پاس منگالوں (اور نکڑے نکڑے کرادو) پھر ان کا ایک ایک نکڑا ہر ایک پھاڑ پر رکھوادو، پھر ان کو بلا د تو وہ تمہارے پاس دوڑتے چلے آئیں گے۔ اور جان رکھو کہ اللہ غالب اور صاحب حکمت ہے۔ (البقرة: ۲۶۰)

ستارہ پرست قوم کو دعوتِ توحید

اور (وہ وقت بھی یاد کرنے کے لائق ہے) جب ابراہیم نے اپنے باپ آزر سے کہا کہ تم بتوں کو کیوں معبد بناتے ہو؟ میں دیکھتا ہوں کہ تم اور تمہاری قوم صرخ گمراہی میں ہو۔ اور ہم اس طرح ابراہیم کو آسمانوں اور زمین کے عجائب دکھانے لگے تاکہ وہ خوب یقین کرنے والوں میں ہو جائیں۔ (یعنی) جب رات نے ان کو (پردہ تاریکی سے) ڈھانپ لیا تو (آسمان میں) ایک ستاراً نظر پڑا۔ کہنے لگے یہ میرا پروردگار ہے۔ جب وہ غائب ہو گیا تو کہنے لگے کہ مجھے غائب ہو جانے والے پسند نہیں۔ پھر جب چاند کو دیکھا کہ چک رہا ہے تو کہنے لگے یہ میرا پروردگار ہے۔ لیکن جب وہ بھی چھپ گیا تو بول اٹھے کہ اگر میرا پروردگار مجھے سیدھا رستہ نہیں دکھائے گا تو میں ان لوگوں میں ہو جاؤں گا جو بھنک رہے ہیں۔ پھر جب سورج کو دیکھا تو کہنے لگے لوگو! جن چیزوں کو تم (اللہ کا) شریک بناتے ہو میں ان سے بیزار ہوں۔ میں نے

سب سے یکسو ہو کر اپنے تینیں اُسی ذات کی طرف متوجہ کیا جس نے آسانوں اور زمین کو پیدا کیا ہے اور میں مشرکوں میں سے نہیں ہوں۔ اور ان کی قوم ان سے بحث کرنے لگی تو انہوں نے کہا تم مجھ سے اللہ تعالیٰ کے بارے میں (کیا) بحث کرتے ہو؟ اُس نے تو مجھے سیدھا حarsت دکھادیا ہے۔ اور جن چیزوں کو تم اُس کا شریک بناتے ہو میں ان سے نہیں ڈرتا، ہاں جو میرا پروردگار کچھ چاہے۔ میرا پروردگار اپنے علم سے ہر چیز پر احاطہ کیے ہوئے ہے۔ کیا تم خیال نہیں کرتے؟ بھلائیں ان چیزوں سے جن کو تم (اللہ کا) شریک بناتے ہو کیونکر ڈروں؟ جبکہ تم اس سے نہیں ڈرتے کہ اللہ کے ساتھ شریک بناتے ہو جس کی اُس نے کوئی سند نازل نہیں کی۔ اب دونوں فریقوں میں سے کون سافریق امن (اور جمیعت خاطر) کا مستحق ہے؟ اگر تم سمجھ رکھتے ہو (تو بتاؤ)۔ جو لوگ ایمان لائے اور اپنے ایمان کو (شرک کے) ظلم سے مخلوط نہیں کیا ان کے لیے امن (اور جمیعت خاطر) ہے اور وہی ہدایت پانے والے ہیں۔ اور یہ ہماری دلیل تھی جو ہم نے ابراہیم کو ان کی قوم کے مقابلے میں عطا کی تھی۔ ہم جس کے چاہتے ہیں درجے بلند کر دیتے ہیں۔ بے شک تمہارا پروردگار دانا اور خبردار ہے۔ (الانعام: ۷۴-۷۵)

حضرت ابراہیم ﷺ کو بنیے اور پوتے کی خوشخبری

اور ہمارے فرشتے ابراہیم کے پاس بشارت لے کر آئے تو سلام کہا، انہوں نے بھی (جواب میں) سلام کہا۔ ابھی کچھ وقفہ نہیں ہوا تھا کہ (ابراہیم) ایک بھنا ہوا پچھڑا لے آئے۔ جب دیکھا کہ ان کے ہاتھ کھانے کی طرف نہیں جاتے (یعنی وہ کھانا نہیں کھاتے) تو ان کو اچبی سمجھ کر دل میں خوف کیا۔ (فرشتوں نے) کہا کہ خوف نہ کیجیے، ہم قومِ لوط کی طرف (ان کے ہلاک کرنے کو) بھیج گئے ہیں۔ اور ابراہیم کی بیوی (جو پاس) کھڑی تھی ہنس پڑی تو ہم نے اس کو اسحاق کی اور اسحاق کے بعد یعقوب کی خوشخبری دی۔ اس نے کہا اے ہے میرے بچہ ہوگا؟ میں تو بڑھیا ہوں اور یہ میرے میاں بھی بوڑھے ہیں یہ تو بڑی عجیب بات ہے۔ انہوں نے کہا کیا تم اللہ کی قدرت سے تعجب کرتی ہو؟ اے اہل بیت تم پر اللہ کی رحمت اور اُس کی برکتیں ہیں۔ وہ سزاوارِ تعریف اور بزرگوار ہے۔ جب ابراہیم سے خوف جاتا رہا اور ان کو خوشخبری بھی مل گئی قومِ لوط کے بارے میں لگے ہم سے بحث کرنے۔ بے شک ابراہیم بڑے محمل والے نرم دل اور رجوع کرنے والے تھے۔ (ھود: ۶۹-۷۰)

حضرت ابراہیم ﷺ کی مکہ کے لیے امن و خوشحالی کی دعا

اور جب ابراہیم نے دعا کی کہ میرے پروردگار! اس شہر کو (لوگوں کے لیے) امن کی جگہ بنا دے اور مجھے اور میری اولاد کو اس بات سے کہ بتوں کی پرستش کرنے لگیں، بچائے رکھنا۔ اے پروردگار! انہوں نے بہت سے لوگوں کو گراہ کیا ہے۔ سوجس شخص نے میرا کہا مانا وہ میرا ہے اور جس شخص نے میری نافرمانی کی تو ٹو بخشنے والا مہربان ہے۔ اے پروردگار! میں نے اپنی اولاد میدان (مکہ) میں جہاں کھینچی نہیں، تیرے عزت (اداب) والے گھر کے پاس لا بسائی ہے اے پروردگار (تاکہ) یہ نماز پڑھیں، تو لوگوں کے دلوں کو ایسا کر دے کہ ان کی طرف بھکے رہیں، اور ان کو میودوں سے روزی دے تاکہ (تیرا) شکر کریں۔ اے پروردگار! جو بات ہم چھپاتے اور جو ظاہر کرتے ہیں تو سب جانتا ہے اور اللہ سے کوئی چیز مخفی نہیں (نہ) زمین میں نہ آسمان میں۔ اللہ کا شکر ہے جس نے مجھ کو بڑی عمر میں اساعیل اور اسحاق بخش۔ بے شک میرا پروردگار! دعا سننے والا ہے۔ اے پروردگار! مجھ کو (ایسی توفیق عنایت) کر کہ نماز پڑھتا رہوں اور میری اولاد کو بھی (یہ توفیق بخش) اے پروردگار میری دعا قبول فرم۔ اے پروردگار حساب (کتاب) کے دن میری اور میرے ماں باپ کی اور مومنوں کی مغفرت کرنا۔ (ابراہیم: ۳۱۶۳۵)

اس راہ میں جو سب پہ گزرتی ہے سو گزری

اور کتاب میں ابراہیم کو یاد کرو بے شک وہ نہایت پچ پیغمبر تھے۔ جب انہوں نے اپنے باپ سے کہا کہ ابا جان آپ ایسی چیزوں کو کیوں پوچھتے ہیں جونہ سنیں اور نہ دیکھیں اور نہ آپ کے کچھ کام آسکیں؟ ابا جان مجھے ایسا علم ملا ہے جو آپ کو نہیں ملا، تو میرے ساتھ ہو جائیے میں آپ کو سیدھی راہ پر چلا دوں گا۔ ابا جان شیطان کی پرستش نہ کیجئے بے شک شیطان رحمٰن کا نافرمان ہے۔ ابا جان مجھے ذرگتا ہے کہ آپ کو رحمٰن کا عذاب آپکرے تو آپ شیطان کے ساتھی ہو جائیں۔ اس نے کہا کہ ابراہیم کیا تو میرے معبدوں سے برگشتہ ہے؟ اگر تو بازنہ آئے گا تو میں تجھے سنگار کر دوں گا اور تو ہمیشہ کے لیے مجھ سے دور ہو جا۔ ابراہیم نے سلام علیک کہا (اور کہا کہ) میں آپ کے لیے اپنے پروردگار سے بخشش مانگوں گا، بے شک وہ مجھ پر نہایت مہربان ہے۔ اور میں آپ لوگوں سے اور جن کو آپ اللہ کے سوا پاکارا کرتے ہیں ان سے کنارا کرتا ہوں اور اپنے پروردگار ہی کو پاکاروں گا۔ امید ہے کہ میں اپنے پروردگار کو پاکار کر محروم نہیں رہوں گا۔ اور جب ابراہیم ان لوگوں سے اور جن کی وہ خدا کے سوا پرستش کرتے

تھے ان سے الگ ہو گئے تو ہم نے ان کو اسحاق اور (اسحاق کو) یعقوب بخشنے۔ اور سب کو پیغامبر بنایا۔ اور ان کو اپنی رحمت سے (بہت سی چیزیں) عنایت کیں اور ان کا ذکر جمیل بلند کیا۔ (مریم: ۵۰۶۲۱)

بے خطر کو دپڑا آتش نمرود میں عشق

اور ہم نے ابراہیم کو پہلے ہی سے ہدایت دی تھی اور ہم ان (کے حال) سے واقف تھے۔ جب انہوں نے اپنے باپ اور اپنی قوم کے لوگوں سے کہا کہ یہ کیا مورثیں ہیں جن (کی پرستش) پر تم مخالف (وقاتم) ہو؟ وہ کہنے لگے کہ ہم نے اپنے باپ دادا کو ان کی پرستش کرتے دیکھا ہے۔ (ابراہیم نے) کہا کہ تم بھی (گمراہ ہو) اور تمہارے باپ دادا بھی صریح گمراہی میں پڑے رہے۔ وہ بولے کیا تم ہمارے پاس (واقعی) حق لائے ہو یا (ہم سے) کھلیل (کی باتیں) کرتے ہو؟ (ابراہیم نے) کہا (نہیں) بلکہ تمہارا پروردگار آسمانوں اور زمین کا پروردگار ہے جس نے ان کو پیدا کیا ہے اور میں اس (بات) کا گواہ (اور اسی کا قاتل) ہوں۔ اور اللہ کی قسم جب تم پیشہ پھیر کر چلے جاؤ گے تو میں تمہارے بتوں سے ایک چال چلوں گا۔ پھر ان کو توڑ کر ریزہ ریزہ کر دیا، مگر ایک بڑے (بت) کو (نہ توڑا)، تاکہ وہ اس کی طرف رجوع کریں۔ کہنے لگے کہ ہمارے معبدوں کے ساتھ یہ معاملہ کس نے کیا؟ وہ تو کوئی ظالم ہے! لوگوں نے کہا کہ ہم نے ایک جوان کو ان کا ذکر کرتے ہوئے سنائے اس کو ابراہیم کہتے ہیں۔ وہ بولے کہ اسے لوگوں کے سامنے لا دتا کہ وہ گواہ رہیں۔ (جب ابراہیم آئے تو) بت پرستوں نے کہا کہ ابراہیم بھلا یہ کام ہمارے معبدوں کے ساتھ تم نے کیا ہے؟ (ابراہیم نے) کہا بلکہ یہ ان کے اس بڑے (بت) نے کیا (ہو گا) اگر یہ بولتے ہوں تو ان سے پوچھ لو۔ انہوں نے اپنے دل میں غور کیا تو آپس میں کہنے لگے بے شک تم ہی بے انصاف ہو۔ پھر (شرمندہ ہو کر) سر نیچا کر لیا (اس پر بھی ابراہیم سے کہنے لگ کر) تم جانتے ہو یہ بولتے نہیں۔ (ابراہیم نے) کہا کہ پھر تم اللہ تعالیٰ کو چھوڑ کر اسی چیزوں کو کیوں پوچھتے ہو جو تمہیں نہ کچھ فائدہ دے سکیں اور نہ نقصان پہنچا سکیں۔ شف ہے تم پر اور جن کو تم اللہ کے سواب پوچھتے ہو ان پر بھی، کیا تم عقل نہیں رکھتے؟ (تب وہ) کہنے لگے کہ اگر تمہیں (اس سے اپنے معبدوں کا انتقام لینا اور) کچھ کرنا ہے تو اس کو جلا دوا اور اپنے معبدوں کی مدد کرو۔ ہم نے حکم دیا اے آگ سرد ہو جا اور ابراہیم پر (موجب) سلامتی (بن جا)۔ ان لوگوں نے براتوان کا چاہا تھا مگر ہم نے انہی کو نقصان میں

ڈال دیا۔ اور ابراہیم اور لوٹ کو اس سرز میں کی طرف بچانکا لاجس میں ہم نے اہل عالم کے لیے برکت رکھی ہے۔ (الانبیاء: ۱۷۵-۱۷۶)

حضرت ابراہیم ﷺ کی حج بیت اللہ کے لیے ندا

اور (ایک وقت تھا) جب ہم نے ابراہیم کے لیے خانہ کعبہ کو مقام مقرر کیا (اور ارشاد فرمایا) کہ میرے ساتھ کسی چیز کو شریک نہ کرو اور طواف کرنے والوں اور قیام کرنے والوں اور رکوع کرنے والوں (اور) سجدہ کرنے والوں کے لیے میرے گھر کو صاف رکھا کرو۔ اور لوگوں میں حج کے لیے ندا کر دو کہ تمہاری طرف پیدل اور دبلے دبلے اونٹوں پر جو ذور (دراز) راستوں سے چلے آتے ہوں (سوار ہو کر) چلے آئیں تاکہ اپنے فائدے کے کاموں کے لیے حاضر ہوں اور (قربانی کے) ایام معلوم میں چہار پایان مویشی (کے ذبح کے وقت) جو اشتنے ان کو دیے ہیں ان پر اللہ کا نام لیں۔ اس میں سے تم بھی کھاؤ اور فقیر درمانہ کو بھی کھلاؤ۔ پھر چاہیے کہ لوگ اپنا میل کچیل دور کریں اور نذریں پوری کریں اور خاتمة قدیم (یعنی بیت اللہ) کا طواف کریں۔ (الحج: ۲۶-۲۹)

ضم کدہ ہے جہاں لا الہ الا اللہ

اور ان کو ابراہیم کا حال پڑھ کر سنادو۔ جب انہوں نے اپنے باپ اور اپنی قوم کے لوگوں سے کہا کہ تم کس چیز کو پوجتے ہو؟ وہ کہنے لگے کہ ہم بتوں کو پوجتے ہیں اور ان کی پوجا پر قائم ہیں۔ ابراہیم نے کہا کہ جب تم ان کو پکارتے ہو تو کیا وہ تمہاری آواز کو سنتے ہیں؟ یا تمہیں کچھ فائدے دے سکتے یا نقصان پہنچا سکتے ہیں؟ انہوں نے کہا (نہیں) بلکہ ہم نے اپنے باپ دادا کو اسی طرح کرتے دیکھا ہے۔ ابراہیم نے کہا کہ تم نے دیکھا کہ جن کو تم پوجتے رہے ہو تم بھی اور تمہارے اگلے باپ دادا بھی وہ میرے دشمن ہیں۔ لیکن خدا نے رب العالمین (میرا دوست ہے) جس نے مجھے پیدا کیا اور وہی مجھے راستہ دکھاتا ہے۔ اور وہ مجھے کھلاتا اور پلاتا ہے۔ اور جب میں بیمار پڑتا ہوں تو مجھے شفایت بخشتا ہے۔ اور وہ جو مجھے مارے گا اور پھر زندہ کرے گا۔ اور جب میں امید رکھتا ہوں کہ قیامت کے دن میرے گناہ بخشنے گا۔ اے پروردگار مجھے علم و دانش عطا فرم اور نیکو کاروں میں شامل کر اور پچھلے لوگوں میں میرا ذکر نیک (جاری) کر۔ اور مجھے نعمت کی بہشت کے وارثوں میں کر۔ اور میرے باپ کو بخش دے کہ وہ گمراہوں میں سے ہے۔ اور جس دن لوگ اٹھا کھڑے کیے جائیں گے مجھے رسوانہ کرنا؛ جس دن نہ مال ہی